

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸ்ஹீஹ்

(அய்யதஹுஹுல்லாஹுத் தஆலா பினஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் 24.03.2017 அன்று ஆற்றிய ஜமுஆ பேருரையின் சுருக்கம்

நேற்று மார்ச் 23 ஆம் தேதியாக இருந்தது. மார்ச் 23 அஹ்மதிய்யா முஸ்லிம் ஜமாஅத்தின் வரலாற்றில் மிக முக்கியமான நாளாகும். ஏனென்றால், அந்த நாளில் ஹஸ்ரத் மிர்ஸா குலாம் அஹ்மது காதியானி (அலை) அவர்கள் பைஅத்தின் மூலமாக முறையாக அஹ்மதிய்யா ஜமாஅத்திற்கான அடித்தளத்தை அமைத்தார்கள். ஹஸ்ரத் மஸ்ஹீஹ் மவ்லுது (அலை) அவர்கள் கூறினார்கள்: தோன்றவிருந்த வாக்களிக்கப்பட்ட மஸ்ஹீஹ் மற்றும் மஹ்தி மேலும் எவரைப் பற்றி ஹஸ்ரத் நபி (ஸல்) அவர்கள் முன்னறிவித்திருந்தார்களோ அவர் நானே ஆவேன். மேலும் ஹுஸூர் (அலை) அவர்கள் கூறினார்கள்: ஏகத்துவத்தை நிலைநாட்டி, உள்ளங்களில் இறை நேசத்தை உருவாக்கவே நான் அனுப்பப்பட்டுள்ளேன். ஐரோப்பா மற்றும் ஆசியா போன்ற பூமியின் பல்வேறு இடங்களில் வசிக்கும் மக்களில் நல்லியல்பு கொண்ட அனைவரையும் ஏகத்துவத்தின் பக்கம் ஈர்க்க வேண்டும் எனவும், தனது அடியார்களை ஒரே மார்க்கத்தின் கீழ் ஒன்று கூட்ட வேண்டும் எனவும் இறைவன் விரும்புகிறான். இதுவே இறைவனின் நோக்கமாகும். மேலும் இந்த நோக்கத்திற்காகவே நான் உலகிற்கு அனுப்பப்பட்டுள்ளேன். எனவே நீங்கள் இந்த நோக்கத்தைப் பின்பற்றுங்கள். ஆயினும் மென்மை, நல்லொழுக்கம் மற்றும் துஆவில் அழுத்தம் கொடுத்தவாறு பின்பற்ற வேண்டும்.

அடுத்து ஹுஸூர் (அலை) அவர்கள் கூறினார்கள்: எனக்கு இந்த மதிப்பும், மேன்மையும் ஹஸ்ரத் நபி (ஸல்) அவர்களைப் பின்பற்றியதாலும் அன்னாரின் மீது நான் கொண்ட உண்மையான அன்பினாலும் கிடைத்துள்ளது. எனவே, அந்த தூதர் (ஸல்) அவர்களின் மீது அன்பு கொள்ளுங்கள். அன்னாரைப் பின்பற்றுங்கள் என்று முழு உலகத்திற்கும் தூதுச் செய்தியாக உள்ளது. அதன் மூலம் இறைவனுடனும் உங்களுக்கு தொடர்பு ஏற்படும். மேலும் நீங்கள் உண்மையான ஏகத்துவவாதியாகவும் ஆக முடியும்.

ஹுஸூர் (அலை) அவர்கள் கூறுகின்றார்கள்: ஆதமின் மக்களுக்கு முஹம்மது முஸ்தஃபா (ஸல்) அவர்களைத் தவிர இப்போது எந்தத் தூதரும், பரிந்துரையாளரும் இல்லை. எனவே ஆற்றலும் கம்பீரமுமிக்க அந்த தூதரிடம் உண்மையான அன்பு கொள்ள முயலுங்கள். அவரை தவிர வேறெவருக்கும் அவரை விட எவ்வகை மேன்மையும் வழங்காதீர்கள். இதனால் நீங்கள் விண்ணில் இரட்சிப்பு பெற்றவராக எழுதப்படுவீர்கள். மேலும் நினைவில் கொள்ளுங்கள். இரட்சிப்பு என்பது மரணத்திற்குப் பிறகு வெளிப்படுவதல்ல. மாறாக, இவ்வுலகில் தனது ஒளியைக் காட்டுவதே உண்மையான இரட்சிப்பாகும். இரட்சிப்பு கிடைக்கப் பெற்றவா யார்? இறைவன் இருக்கின்றான் என்பது உண்மை என்றும், அவனுக்கும் அவனது படைப்பினங்களுக்கும் இடையே பரிந்துரை செய்பவர் முஹம்மது முஸ்தஃபா (ஸல்) அவர்கள் ஒருவரே என்றும், வானத்தின் கீழ் அம்மாநபிக்கு நிகரான தகுதியைப் பெற்ற தூதர் எவரும் இல்லை என்றும், திருக்குர்ஆனுக்கு நிகரான மறை வேறொன்றுமில்லை என்றும், நபிகள் நாயகம் (ஸல்) அவர்களைத் தவிர வேறெவரும் கொள்கையாலும், கோட்பாடாலும் நிரந்தரமாக உயிர் வாழ்வதை இறைவன் விரும்பவில்லை என்றும், உறுதியாக நம்புவரே இரட்சிப்புப் பெற்றவராவார்.

இதுவே ஹஸ்ரத் நபிகள் நாயகம் (ஸல்) அவர்கள் தொடர்பாக ஹஸ்ரத் மஸ்ஹீஹ் மவ்லுது (அலை) அவர்கள் கொண்டிருந்த அன்பு மற்றும் மேன்மை ஆகும். இதனை எப்போதும் அன்னார் முழுமையாக வெளிப்படுத்தி வந்துள்ளார்கள். மேலும் தன்னை ஏற்றுக் கொண்டவர்களும், இந்த நேசம் மற்றும் கண்ணியத்தை தமது கருத்தில் கொள்ள வேண்டும் என அன்னார் அறிவுறுத்தியுள்ளார்கள். எனவே, ஹஸ்ரத் மஸ்ஹீஹ் மவ்லுது (அலை) அவர்கள் மற்றும் அன்னாரை ஏற்றுக் கொண்டவர்கள் ஹஸ்ரத் நபி (ஸல்) அவர்களை விட ஹஸ்ரத் மஸ்ஹீஹ் மவ்லுது (அலை) அவர்களுக்கு உயர் தகுதியை வழங்குகின்றனர் எனக் கூறுபவர்கள் அநீதியாளர்கள் ஆவர்—நவ்லுதுபில்லாஹ்

இன்றைய நாட்களில் அல் ஜெஸ்ரீராவிலும் இந்த பழி சுமத்தப்படுகின்றது. இந்தக் குற்றச்சாட்டு சுமத்தப்பட்டு அஹ்மதிகள் சிறையில் அடைக்கப்படுகின்றனர். பெண்கள் மீது கை வைக்கவும், வழக்கு தொடரவும் இவர்கள் தொடங்கி விட்டனர். பல மணி நேரங்கள் பயணம் செய்ய வைத்து பால்குடி குழந்தைகளுடன் தாய்மார்களை வேறு நகரங்களுக்கு அழைத்துச் சென்று வழக்கு தொடுக்கப்பட்டு சிறையில் அடைக்கின்றனர். ஆனால் எனக்கு அந்த பெண்களும் கூட இந்த தூதுச் செய்தியை அனுப்புகின்றனர். வாக்களிக்கப்பட்ட மஸ்ஹீஹ் மற்றும் மஹ்தியை நாங்கள் ஏற்றுக் கொண்டிருக்கின்றோம். அன்னாரை ஏற்றுக் கொண்ட பிறகே எங்களுக்கு உண்மையான ஏகத்துவத்தைப் பற்றியும், ஹஸ்ரத் நபி (ஸல்) அவர்களின் உண்மையான மதிப்பும், மரியாதையும், அன்னாரின் மீதான அன்பின் உண்மைத்தன்மையும் எங்களுக்கு தெரிய வந்துள்ளது. அவ்வாறிருக்க எங்களால் எவ்வாறு எமது ஈமானிலிருந்து விலகி நிற்க இயலும்? அல்லாஹ்வே! இந்த அஹ்மதிகளுக்கு அவர்களின் நாடுகளில் எளிமையை ஏற்படுத்துவாயாக! என துஆ செய்கின்ற அதே தருணத்தில், அல்லாஹ்வே! முஸ்லிம்களுக்கு ஹஸ்ரத் நபி (ஸல்) அவர்களின் உண்மைப் பேரன்பை ஏற்றுக் கொள்ளும் நற்பாக்கியத்தை வழங்குவாயாக என்றும் நாம் துஆ செய்கின்றோம். அல்லாஹ்வின் வாக்குறுதிக்கேற்ப ஏகத்துவத்தை நிலைநாட்டவும், இஸ்லாத்தின் மறுமலர்ச்சிக்காகவும் அன்னார் தோன்றியுள்ளார்கள்.

அல்லாஹ்வின் மீதான அன்பு மற்றும் ஏகத்துவத்தை நிலைநாட்டுவதற்கான அன்னாரின் துடிப்பின் ஒரு பொலிவு இந்த சொற்களிலிருந்து நமக்கு கிடைக்கின்றது.

ஹஸ்ரத் மஸூஹ் மல்வது (அலை) அவர்கள் அல்லாஹ்வை நோக்கிக் கூறுகின்றார்கள்: இறைவா! நீ பார்ப்பாயாக! பறவை தனது கூட்டினை நோக்கிப் பறந்து செல்வதுபோன்று எனது ஆன்மா உன்னை நோக்கி பறந்து வருகின்றது. எனவே உனது வல்லமையின் அடையாளத்திற்கு நான் விருப்பம் கொள்கின்றேன். ஆயினும் எனக்காகவோ எனது கண்ணியத்திற்காகவோ ஆசை கொள்ளவில்லை. மாறாக, மக்கள் உன்னைக் கண்டு கொள்ள வேண்டும் என்பதற்காகவே ஆசைப்படுகிறேன். உனது தூய வழியினை மக்கள் மேற்கொள்ள வேண்டும் என்பதற்காகவும், நீ அனுப்பிய நபரை பொய்ப்படுத்தி நேர்வழியிலிருந்து மக்கள் விலகிச் சென்று விடக் கூடாது. எனக்கு ஆதரவாக பெரும் பெரும் அடையாளங்களை நீ வெளிப்படுத்தினாய் என நான் சாட்சி பகர்கிறேன். எந்த அளவுக்கு என்றால் முன்னறிவிப்பிற்கேற்ப ரமலானில் குறிப்பிட்ட நாட்களில் கிரகணத்திற்குட்பட வேண்டும் என நீ சூரியனுக்கும் சந்திரனுக்கும் கட்டளையிட்டாய். நீயே எனது இறைவனாவாய் என நான் உன்னை அடையாளம் காண்கின்றேன். எனவே எனது ஆன்மாவானது பால்குடி குழந்தை தனது தாயைக் கண்டதும் துள்ளுவதைப் போன்று உனது பெயரைக் கேட்டதும் துள்ளிக் குதிக்கின்றது. ஆனால் பெரும்பாலான மக்கள் உன்னை அடையாளம் காணவும் உன்னை ஒப்புக் கொள்ளவும் இல்லை.

ஓரிடத்தில் இஸ்லாத்தின் எதிரிகள் ஹஸ்ரத் நபி (ஸல்) அவர்கள் மீது எள்ளி நகையாடிய விஷயத்தை செவிமடுத்தபோது தனது உள்ளத்தின் நிலையை அன்னார் வெளிப்படுத்தியவாறு இவ்வாறு கூறுகின்றார்கள்:

நமது தூய தூதர் (ஸல்) அவர்களின் கண்ணியத்திற்கு எதிராக இந்த மக்கள் செய்கின்ற எள்ளி நகையாடலை விட வேறெந்த விஷயமும் எனது உள்ளத்திற்கு வேதனையை ஏற்படுத்தியதில்லை. மனிதர்களில் சிறந்த மனிதர் ஹஸ்ரத் நபி (ஸல்) அவர்களின் நற்பண்புகளுக்கு எதிராக இவர்கள் செய்கின்ற வேதனை மிகுந்த ஏச்சுப் பேச்சுக்கள் எனது இதயத்தை மிகவும் காயப்படுத்தி விட்டன. இறைவன் மீது ஆணையாக! எனது அனைத்து சந்ததிகளும், சந்ததிகளின் சந்ததிகளும், எனது அனைத்து நண்பர்களும், உதவியாளர்களும் எனது கண்களுக்கு முன்னால் கொலை செய்யப்பட்டால், எனது கைகளும், கால்களும் துண்டிக்கப்பட்டால், என் கண் விழிகள் பிடிங்கி எறியப்பட்டால், நான் எனது எல்லா அனைத்து மகிழ்ச்சியும், வசதிவாய்ப்பும் என்னிடமிருந்து பறிக்கப்பட்டு விட்டால் எனக்கு ஏற்படும் வேதனையை விட ஹஸ்ரத் நபி (ஸல்) அவர்கள் மீது செய்யப்படும் அசுத்தமான தாக்குதல்களால் ஏற்படும் வேதனையே எனக்கு வலி மிகுந்ததாக இருக்கும். எனவே எங்களது விண்ணின் எஜமானே! நீ எங்கள் மீது கருணை மற்றும் உதவியின் பார்வையை வீசுவாயாக! மேலும் எங்களை இந்த மாபெரும் சோதனையிலிருந்து இரட்சிப்பாயாக!

இதுபோன்ற உணர்வை வெளிப்படுத்துகின்ற எவரும் உள்ளனரா? அன்பு மற்றும் நேசத்திற்கான வாதம் செய்பவர்கள் பலரும் உள்ளனர். கத்மே நுபுவ்வத் என்ற பெயரால் கொலையும் குழப்பமும் செய்பவர்கள் அதிகம் உள்ளனர். ஆனால் ஹஸ்ரத் நபி (ஸல்) அவர்களின் கண்ணியத்தை உலகம் ஏற்றுக் கொள்ளச் செய்ய அவர்கள் என்ன முயற்சி செய்துள்ளார்கள்? இஸ்லாம் மற்றும் திருக்குர் ஆனை உலகில் பரப்ப அவர்கள் என்ன செய்துள்ளார்கள்? அன்னாரின் சொற்கள் வெறும் வாயளவிலான வாதமாக மட்டும் இருக்கவில்லை. மாறாக ஹஸ்ரத் நபி (ஸல்) அவர்கள் மீது அன்னாரின் அன்பு மற்றும் நேசத்திற்கான வாதம் அன்னாரின் உள்ளத்தின் குரல் மற்றும் அன்னாரின் ஒவ்வொரு சொல் மற்றும் செயலிருந்து நிரூபணமாகின்றது என அன்னாருடன் தொடர்பு கொண்டிருந்தவர்களும், ஏன் அந்நியர்களும் கூட சாட்சி பகர்ந்துள்ளனர்.

அந்த வகையில் அதனை வெளிப்படுத்தியவாறு அமிர்தசரஸின் வகீல் எனும் பெயர் கொண்டிருந்த அஹ்மதியல்லாதவர்களின் ஒரு பத்திரிகை அன்னாரின் மரணத்தின்போது இவ்வாறு எழுதியது: மிர்ஸா சாஹிபின் மரணம் என்பது அன்னாருடன் கடுமையான கருத்து வேறுபாடு கொண்டிருந்தபோதிலும் முஸ்லிம்களுக்கு குறிப்பாக ஒளிமையமான சிந்தனை கொண்ட முஸ்லிம்களுக்கு அவர்களின் ஒரு மாபெரும் மனிதர் அவர்களை விட்டுப் பிரிந்து விட்டார் என்ற உணர்வை ஏற்படுத்தி விட்டது. மேலும் அத்துடன் இஸ்லாத்தின் எதிரிகளுக்கு எதிரான போட்டியில் அன்னாரின் இருப்புடன் தொடர்புடைய அழகுமிக்க இஸ்லாத்தின் தற்காப்பு என்பதும் முடிந்து விட்டது. தொடர்ந்து அந்த பத்திரிகை மிர்ஸா சாஹிபின் எழுத்துக்களும், நூல்களும் இன்று தனது கடமையைச் செய்து முடிந்த விட்டன. அவை நமக்கு அன்னாரின் மேன்மை மற்றும் முக்கியத்துவத்தை உணரச் செய்து விட்டன. எதிர்காலத்தில் இஸ்லாத்தின் பாதுகாப்புப் பணி எந்த அளவுக்கு விரிவடைந்தாலும் மிர்ஸா சாஹிபின் இந்த நூல்களைப் புறந்தள்ளி விட்டு செய்வது என்பது இயலாத ஒன்றாகும். அதாவது அன்னாரின் நூல்கள் இன்றி இஸ்லாத்தின் பாதுகாப்புப் பணி சாத்தியமேயில்லை.

எனவே, இஸ்லாம் அல்லாஹ்வின் இறுதி மார்க்கம் மற்றும் முழுமையான மார்க்கம் என்பதை நிரூபணம் செய்வதற்காகவே அன்னார் அனைத்தையும் செய்தார்கள். மேலும் ஹஸ்ரத் நபி (ஸல்) அவர்கள் மீதான அன்பின் காரணமாகவும், அன்னாரின் மேன்மையை உலகம் ஏற்றுக் கொள்ளச் செய்வதற்காகவும், உலகிற்கு அதனை அறிவிப்பதற்காகவும் அன்னார் அதனை செய்தார்கள். ஹஸ்ரத் நபி (ஸல்) அவர்களுக்கே உண்மையான அந்தஸ்து உள்ளது என்பதையும் முஹம்மதிய மார்க்கத்தைப் போன்று வேறொரு மார்க்கம் இல்லை என்பதையும் மற்ற மார்க்கத்தினருக்கு அன்னார் வெளிப்படுத்திக் காட்டினார்கள். ஆட்சேபனை செய்யக் கூடியவர்கள் அன்னார் ஹஸ்ரத் நபி (ஸல்) அவர்கள் மீது கொண்டிருந்த அன்பின் வெளிப்பாட்டினைப்

படிக்க வேண்டும். அதனை சீர்தூக்கிப் பார்க்க வேண்டும். இல்லையென்றால் மேலோட்டமான வெறும் ஆட்சேபனை என்பது அறிவீனத்தின் அடையாளமாக அமைந்து விடும். ஹஸ்ரத் மஸ்ஹ் மவ்லுது (அலை) அவர்கள் நன்றியுணர்வுள்ள ஒரு மாணவனைப் போன்றும், விசுவாசமிக்க தொண்டனைப் போன்றும் தன்னை எப்போதும் குறிப்பிட்டு வந்தார்கள். தமக்கு கிடைத்தவையெல்லாம் தமது எஜமானர் ஹஸ்ரத் நபி (ஸல்) அவர்கள் மீது கொண்ட அன்பு மற்றும் அன்னாரைப் பின்பற்றியதன் காரணமாகவே கிடைத்துள்ளது என்று அன்னார் கூறியுள்ளார்கள்.

இதனை வெளிப்படுத்தியவாறு அன்னார் ஓரிடத்தில் கூறுகின்றார்கள்: ஹஸ்ரத் இப்ராஹீம் (அலை) அவர்களுக்கு இறைவன் வஹி அறிவித்தான். அதன் பிறகு இஸ்ஹாக்கிற்கும், பின்னர் இஸ்மாயீலிற்கும், யாக்கூபிற்கும், யூசூபிற்கும், மஸ்ஹ் இப்னு மர்யமிற்கும் இறைவன் வஹி அறிவித்தான். இவர்கள் அனைவருக்கும் பிறகு நமது நபி (ஸல்) அவர்களுக்கு எந்த அளவுக்கு இறைவன் வஹி அறிவித்தான் என்றால் அன்னார் மீது மிகவும் ஒளிமயமான மற்றும் தூய வஹியை இறக்கினான். அப்படிப்பட்ட அந்த இறைவன் மீது சத்தியம் செய்து அமல்கள் இருந்திருந்தால் எனக்கு இறைவனுடன் உரையாடும் பாக்கியம் ஒருபோதும் கிடைத்திருக்காது. இந்த விஷயங்களை செவிமடுத்த பிறகு ஹஸ்ரத் மஸ்ஹ் மவ்லுது (அலை) அவர்கள் மீது ஒருவர் ஆட்சேபனை செய்கின்றார் என்றால் அவர் அநீதியாளரும், அறிவீனரும், குழப்பவாதியும் ஆவார். இது தவிர நாம் வேறொன்றும் கூறுவதற்கில்லை. அவர்கள் தம்மை, பெரும் பெரும் உலமாக்களாகக் கூறி வலம் வருகின்றனர். இனி அவர்களின் விஷயம் இறைவனிடம் உள்ளது. ஹஸ்ரத் மஸ்ஹ் மவ்லுது (அலை) அவர்களின் வருகையின் நோக்கம் ஏகத்துவத்தை நிலைநாட்டுதல் மற்றும் ஹஸ்ரத் நபி (ஸல்) அவர்களின் மேன்மையை தெளிவுபடுத்தி உலகை அன்னாரின் கொடியின் கீழ் கொண்டு வருதல் ஆகும். அத்துடன் அடியார்களுக்குரிய உரிமையை வழங்குதல் மற்றும் அல்லாஹ்வின் படைப்பினங்களின் மீதான அனுதாப அறிவை வழங்குதல் மேலும் அதன்படி மனித இனத்தை செயல்பட வைப்பதும் அன்னாரின் வருகையின் நோக்கமாகும். அதன் அடிப்படையில் அன்னார் பைஅத்தின் நிபந்தனைகளில் இந்த நிபந்தனையையும் சேர்த்துள்ளார்கள். இன்னும் சொல்லப்போனால் இரண்டு நிபந்தனைகள் நேரடியாக இதனுடன் தொடர்புடையதாக உள்ளன.

நான்காவது நிபந்தனையில் அன்னார் கூறுகின்றார்கள்: இறைபடைப்பினங்களுக்கு பொதுவாகவும், முஸ்லிம்களுக்கு குறிப்பாகவும் எனது மனக்கிளர்ச்சியினால் எவ்வகையிலும் ஆகுமற்ற துன்பத்தைத் தரமாட்டேன் என பைஅத் செய்யக்கூடியவர் பைஅத் செய்கின்றார். மேலும், அவர் நாவினாலோ கைகளினாலோ வேறு வகையிலோ துன்பம் தரமாட்டேன் என்று உடன்படிக்கை செய்கின்றார். அடுத்து ஒன்பதாவது நிபந்தனையில் இவ்வாறு உள்ளது. இறைப் படைப்பினங்களின் அனுதாபத்தில் இறைவனுக்காக மட்டும் தொண்டாற்றுவதில் ஈடுபட்டு வருவேன். என்னால் இயன்றவரை வழங்கப்பட்ட எனது ஆற்றல்களைக் கொண்டு மனித இனத்திற்கு நன்மை சேர்ப்பேன்.

இது தொடர்பாக இஸ்லாமிய போதனைகளைக் குறிப்பிட்டவாறு அன்னார் கூறுகின்றார்கள்: மார்க்கத்தில் இரண்டு அம்சங்கள் உள்ளன. ஒன்று, இறைவனுடன் அன்பு கொள்ளுதல் மற்றொன்று, பிறரின் துன்பத்தை தனது துன்பமாகக் கருதும் அளவிற்கு மனித இனத்துடன் அன்பு காட்டி அவர்களுக்காக துஆ செய்வதாகும்.

அடுத்து ஹுஸூர் (அலை) அவர்கள் கூறுகின்றார்கள்: இஸ்லாமிய போதனையின் அடிப்படையில் இஸ்லாத்தின் அம்சங்கள் இரண்டு மட்டுமேயாகும் அல்லது இஸ்லாமிய போதனைகள் இரண்டு பெரிய போதனையை உள்ளடக்கியது என்று கூடக் கூறலாம். முதலாவது, இறைவனை அறிவதும் அவனிடம் அன்பு கொள்வதுமாகும். மேலும் அவனுக்கான உண்மையான கீழ்ப்படிதலில் தன்னை மாய்த்துக் கொள்வதாகும். கட்டுப்படுத்தல் மற்றும் அன்பிற்கான நிபந்தனைகளுக்கேற்ப செயல்பட வேண்டும்.

அடுத்து ஹுஸூர் (அலை) அவர்கள் கூறினார்கள்: இரண்டாவது நோக்கம் என்னவென்றால், மனித இனத்திற்கான தொண்டு மற்றும் அனுதாபத்திற்காக தனது அனைத்து ஆற்றல்களையும் திறமைகளையும் செலவிடுவதும் அரசர் முதல் அடிமட்ட மனிதன் வரை தனக்கு நன்மை செய்த நபருடன் நன்றியுணர்வுடனும் அழகிய முறையிலும் நடந்து கொள்வதுமாகும்.

இறைவன் மீதான அன்பிற்குப் பிறகு அவனது படைப்பினங்களுடன் நடந்து கொள்வதற்கான போதனை இதுவேயாகும் அல்லது இறைவன் மீதான அன்பின் காரணத்தால் அவனது படைப்பினங்களுக்குரிய கடமைகளைச் செலுத்துவதன் பக்கம் கவனம் செலுத்துவதாகும் என்று கூறலாம்.

இது தொடர்பான அன்னாரின் நிலை எப்படி இருந்தது? ஹஸ்ரத் மஸ்ஹ் மவ்லுது (அலை) அவர்கள் எப்படி நடந்து கொண்டார்கள்? என்பதை விளக்கியவாறு ஓரிடத்தில் அன்னார் கூறுகின்றார்கள்: நான் அனைத்து முஸ்லிம்களுக்கும், கிறித்தவர்களுக்கும், இந்துக்களுக்கும், ஆரியர்களுக்கும் ஒன்றைத் தெளிவுபடுத்துகிறேன். உலகில் எவரும் எனக்கு பகைவர் இல்லை. அதாவது நான் என்னை எதிர்க்கக்கூடிய எவரையும் கூட எனது பகைவராக நான் கருதுவதில்லை. பாசமிக்க தாய் ஒருவர் தன் குழந்தைகளை நேசிப்பதை விட அதிகமாக நான் மனித இனத்தை நேசிக்கிறேன். இன்னும் சொல்லப்போனால் அதைவிட அதிகமாக நேசிக்கிறேன். உண்மையைக் கொலை செய்யும் பொய்யான கொள்கைகளுக்கே நான் எதிரியாவேன். மனித இனத்தின் மீதான அனுதாபம் என் கடமையாகும். பொய், இணைவைத்தல், கொடுமை போன்ற எல்லா வகையான தீய செயல்கள் நேர்மையின்மை, அநியாயம், தீய ஒழுக்கம் ஆகியவற்றை வெறுத்து ஒதுக்குவது எனது கொள்கையாகும்.

அன்னார் இவ்விஷயங்களை வெறும் எழுதுவதற்காக மட்டும் கூறவில்லை அல்லது தமக்கு மனித இனத்தின் மீது அன்பு

மிக அதிகமாக இருப்பதாக வெறும் வாதம் மட்டும் செய்யவில்லை. மாறாக அதற்கான செயல்நீதியான வெளிப்பாடும் அன்னாரின் வாழ்க்கையில் நமக்கு காணக்கிடைக்கின்றது. ஒருபக்கம் தான், மஸ்ஹ் மற்றும் மஹ்தியாக தோன்றியிருப்பதாக அன்னார் வாதம் செய்கின்றார்கள். மேலும் அந்த வாதத்தின் உண்மைத்துவத்திற்கு சான்றாக அல்லாஹ் அடையாளங்களை வெளிப்படுத்தும்போது அதிலும் குறிப்பாக தண்டனையின் வடிவில் மக்களுக்கு அடையாளமாக வெளிப்படும்போது அன்னார் நிம்மதியிழந்து விடுகின்றார்கள்.

அது தொடர்பாக மல்லலி அப்துல் கரீம் சாஹிப் (ரலி) அவர்கள் அறிவிக்கின்றார்கள்: பிளேக் நோய் பரவி வந்த நாட்களில் ஒவ்வொரு நாளும் ஏராளமான மக்கள் அந்நோய்க்கு இரையாகி மடிந்து வந்தனர். நான் ஹஸ்ரத் மஸ்ஹ் மவ்லூது (அலை) அவர்கள் இவ்வாறு துஆ செய்வதை செவியுற்று நான் மிகவும் ஆச்சரியத்திற்கு உள்ளானேன். அந்த துஆ ஹஸ்ரத் மஸ்ஹ் மவ்லூது (அலை) செய்தபோது அன்னாரின் குரலில் எந்த அளவுக்கு வேதனை இருந்தது என்றால், ஒரு பெண் பிரசவ வலியால் துடிதுடிப்பது போன்று அன்னார் வேதனையினால் மன்றாடினார்கள்; அழுதார்கள். இறைப் படைப்பினங்கள் பிளேக் நோயின் தண்டனையிலிருந்து காப்பாற்றுவதற்காக அன்னார் துஆ செய்து கொண்டிருந்தார்கள். இறைவா! இந்த மக்கள் பிளேக் நோயினால் அழிந்து விட்டால் பின்னர் உன்னை வணங்குவார்கள் எவர்? என்று துஆ செய்தார்கள். எனவே சிந்தனை செய்யுங்கள். ஒரு முன்னறிவிப்பிற்கேற்ப எதிரிகளின் மீது அந்த தண்டனை இறங்கியது. ஆனால் அன்னார் அந்த தண்டனை அகல்வதற்கு துஆ செய்கின்றார்கள். அந்த தண்டனை அகன்று விடும் பட்சத்தில் எதிரிகள் அன்னாருக்கு எதிராக கூச்சலிடுவதும் சாத்தியமாக இருந்தது. அன்னாரின் முன்னறிவிப்பு ஐயத்திற்குள்ளாகி இருக்கும். ஆனால் மனித இனத்தின் மீதான அனுதாபமானது அந்த தண்டனையை சகித்துக் கொள்ளவில்லை. இறைவா! இவர்களை தண்டனையிலிருந்து காப்பாற்றுவாயாக என அன்னார் துஆ செய்தார்கள். மேலும் ஈமானின் பாதுகாப்பிற்கு வேறொரு வழியைக் காட்டுவாயாக! என துஆ செய்தார்கள்.

அனுதாபம் காட்ட வேண்டிய தருணத்தில் அன்னார் அனுதாபம் காட்டவில்லை என அன்னாரின் எதிரிகள் கூட கூற முடியாது. அதற்கு அன்னாரின் வாழ்க்கையில் ஏராளமான சம்பவங்கள் நமக்கு கிடைக்கின்றன. ஒரு சம்பவத்தைக் கூறுகின்றேன் மினாரத்துல மஸ்ஹ் கட்டுமானப் பணி துவங்கியதும் இந்துக்கள் கூச்சலிட்டனர். இதன் மூலம் எங்களது குடும்ப பெண்களின் கண்ணியத்திற்கு குறைவு ஏற்படும் என்றனர். அதனை விசாரிப்பதற்கு அரசாங்கத்தின் சார்பாக ஒரு நீதிபதி வந்தார். அவரிடம் அனைத்து விளக்கமும் அளிக்கப்பட்டது. இது ஓர் அடையாளமாக கட்டப்படுகிறது. ஒளியூட்டப்படும்; இந்தப் பகுதி ஒளிமயமாக இருக்கம். பெண்களின் கண்ணியத்திற்கு எந்த வகையிலும் பாதிப்பு வராது. அது அவர்களின் குடும்ப பெண்களுக்கு பிரச்சனை என்றால் எங்கள் குடும்ப பெண்களுக்கும் பிரச்சனை ஏற்படும். எனவே குடும்ப பெண்களின் கண்ணியம் பாதிக்கும் என்பதெல்லாம் தவறான மற்றும் வீணான காரணங்களாகும் என்று ஹஸ்ரத் மஸ்ஹ் மவ்லூது (அலை) அவர்கள் கூறினார்கள். நீதிபதியுடன் அங்கு லாலாபூட்டாமால் என்ற ஒருவரும் இருந்தார். ஹஸ்ரத் மஸ்ஹ் மவ்லூது (அலை) அவர்கள் இவர் இங்கு காதியானில்தான் வசிக்கின்றார் என்று கூறினார்கள். இவர் எமது அண்டை வீட்டுக்காரர். இந்த ஊரைச் சார்ந்தவர். இவருக்கு தெரியும். நான் எப்போதும் அண்டை அயலார் மற்றும் படைப்பினங்களைக் கருத்தில் வைத்துள்ளேன். உங்களுடன் நிற்கும் இந்து முதியவரான லாலா பூட்டாமாலிடம் கேளுங்கள். இவருக்கு எனது உதவிக்கான தேவை ஏற்பட்டு நான் இவருக்கு உதவி செய்யாமல் இருந்த சந்தர்ப்பம் உண்டா? என்று கேளுங்கள் அல்லது எப்போதாவது இவருக்கு என் பறமிருந்து நன்மை கிடைப்பதற்கு நான் தடையாக இருந்துள்ளேனா? அடுத்து இந்த லாலா சாஹிபிற்கு எனக்கு தீங்கிழைக்க சந்தர்ப்பம் கிடைத்து இவர் எனக்கு தீங்கிழைக்காமல் இருந்துள்ளாரா? என்றும் இவரிடம் கேளுங்கள். இவர் எப்பொழுதும் எனக்கு நஷ்டத்தையே ஏற்படுத்தி வந்துள்ளார். ஆனால் நானோ எப்பொழுதும் இவருக்கு நன்மையே செய்து வந்துள்ளேன். அந்நேரத்தில் நீதிபதியுடன் நின்று கொண்டிருந்த லாலா சாஹிபிற்கு இவ்விஷயத்தை மறுப்பதற்கான தைரியம் வரவில்லை. மாறாக வெட்கத்தின் வெளிப்பாடாக அவர் நின்று கொண்டிருந்தார்.

ஆக இதுவே ஹஸ்ரத் மஸ்ஹ் மவ்லூது (அலை) அவர்களின் முன்மாதிரியாகும். பாதிப்பை ஏற்படுத்தியவருக்கும் கூட படைப்பினத்தின் மீதான அனுதாப உணர்வுடன் நன்மையே செய்தார்கள். மல்லலி முஹம்மது ஹுஸைன் பட்டாலவி சாஹிப் எதிர்ப்பின் உச்சத்தை தொட்டவாறு ஹஸ்ரத் மஸ்ஹ் மவ்லூது (அலை) அவர்கள் மீது குஃப்ர் நிராகரிப்பிற்கான ஃபத்வா வழங்கினார். தஜ்ஜால் என பெயர் சூட்டினார். (நவ்லூபில்லாஹ்) அன்னாருக்கு எதிராக நாடு முழுவதும் வெறுப்பு மற்றும் பகைமையின் நெருப்பை மூட்டினார். ஆனால், ஒரு வழக்கில் அன்னாரின் வழக்கறிஞர் மல்லலி முஹம்மது ஹுஸைன் பட்டாலவியின் குடும்பத்தைப் பற்றி மனநெருடலுக்குக் காரணமாக அமையும் சில கேள்விகளைக் கேட்க முற்பட்டபோது ஹஸ்ரத் மஸ்ஹ் மவ்லூது (அலை) அவர்கள் கண்டிப்புடன் தடுத்து விட்டார்கள். வக்கீல் மல்லலி ஃபைஸலுத்தீன் சாஹிப் அஹ்மதி அல்லாதவராக இருந்தார். மிர்ஸா சாஹிப் வினோதமான மனிதர். வினோதமான நற்பண்புகளுக்கு சொந்தக்காரர் என அவர் கூறி வந்தார். ஒரு நபர் அன்னாரின் கண்ணியம் மற்றும் உயிரின் மீது தாக்குதல் நடத்துகின்றார். அதற்குப் பகரமாக அந்த நபியின் சாட்சியை பலவீனப்படுத்த சில கேள்விகள் கேட்க முற்படும்போது நான் இதுபோன்ற கேள்விகளுக்கு அனுமதி தரமாட்டேன் எனக் கூறி உடனே என்னை தடுத்து விட்டார் என்று அவர் கூறுகின்றார்.

ஜரோப்பாவில் இஸ்லாத்தின் பெயரால் தனி நபர் அல்லது அமைப்புகள் நடத்துகின்ற தாக்குதலாக இருக்கட்டும் அல்லது

இங்கு இலண்டனில் இரண்டு நாட்களுக்கு முன்பு அநியாயமாக அப்பாவிக்கள் கொலை செய்யப்பட்டார்கள். சாலையில் சென்ற பாதசாரிகள் மீது காரை ஏற்றி விட்டனர். காவல் துறையைச் சார்ந்தவரும் கொலை செய்யப்பட்டார். இந்த பெயர் தாங்கிய ஆலிம்கள் தவறாக வழி நடத்தி முஸ்லிம்களின் உள்ளங்களில் இஸ்லாத்தின் அழகிய போதனைகளை உரையச் செய்வதற்கு பகரமாக அநீதி மற்றும் அக்கிரமங்களை உரையச் செய்து விட்டனர். இதன் காரணமாகவே இந்த சம்பவங்கள் நிகழ்கின்றன.

எனவே இதுபோன்ற சூழலில் நான் எப்போதும் கூறி வந்துள்ளேன். இப்போதும் கூறுகின்றேன். இஸ்லாத்தின் அழகை உலகிற்கு முன் எடுத்து வையுங்கள். இது அஹ்மதிகளாகிய உங்களின் பொறுப்பாகும். அஹ்மதியத்தின் எதிர்ப்பைப் பற்றிய கேள்வியைப் பொருத்தவரை இவர்களால் அஹ்மதியத்திற்கு எந்த பாதிப்பையும் ஏற்படுத்த முடியாது. அல்லாஹ் ஹஸ்ரத் மஸ்ஹ் மவ்லது (அலை) அவர்களை வெற்றி பெறச் செய்வதற்காகவே அனுப்பியுள்ளான். இனி இஸ்லாம் அன்னாரின் மூலமாகவே பரவும். எனவே நாம்தான் இஸ்லாத்தைப் பரப்ப வேண்டும். அப்பாவி மக்கள் கொல்லப்படுகின்ற இந்த செயல்களுக்கு நாம் கட்டும் கண்டனம் தெரிவிக்க வேண்டும். இதற்கெதிரில் குரல் எழுப்ப வேண்டும். பாதிக்கப்பட்டவர்களுடன் அனுதாபத்தை வெளிப்படுத்துவதும் நமது பணியாகும்.

ஹஸ்ரத் அக்தஸ் மஸ்ஹ் மவ்லது (அலை) அவர்கள் கூறுகின்றார்கள்: முழு உலக மக்களே! நன்றாக கேட்டு கொள்ளுங்கள். இது பூமியையும் வானத்தையும் படைத்த இறைவனின் முன்னறிவிப்பாகும். அவன் இந்த ஜமாஅத்தை முழு உலகிலும் பரப்பி விடுவான். சான்றுகள் மற்றும் ஆதாரங்களின் அடிப்படையில் அனைவரின் மீதும் மேன்மையை வழங்குவான். அந்த நாள் வரவுள்ளது. மாறாக அது மிக அருகாமையில் உள்ளது. உலகில் கண்ணியத்துடன் நினைவு கூறப்படும் மார்க்கம் இதுவாகவே இருக்கும். இறைவன் இந்த மார்க்கம் மற்றும் அமைப்பிற்கு அசாதாரண அருள் மற்றும் பரக்கத்துகளை வழங்குவான். இதனை அழிக்க விரும்பும் ஒவ்வொருவரையும் தோல்வியுறச் செய்வான். இந்த வெற்றி கியாமத் வந்து விடும் வரை நிலைபெற்றிருக்கும். இன்று இவர்கள் என்னை எள்ளி நகையாடுகின்றனர் என்றால் அதனால் என்ன நஷ்டம் ஏற்பட்டு விடும்? ஏனென்றால் ஏளனம் செய்யப்படாத எந்தத் தூதரும் தோன்றவில்லை. எனவே வாக்களிக்கப்பட்ட மஸ்ஹையும் ஏளனம் செய்யப்படுவது அவசியமானதாகும்.

நான் வெறும் விதை விதைக்கவே வந்துள்ளேன். எனவே எனது கரத்தால் அந்த விதை விதைக்கப்பட்டது. இனி அது வளரும்; மலரும். அதை எவராலும் தடுக்க முடியாது. அல்லாஹ்வின் அருளால் மஸ்ஹால் விதைக்கப்பட்ட அந்த விதை வளர்ந்து மலர்ந்து பரவி வருகிறது. நாம் அதன் பசங்களைகளாக மாற வேண்டும் என்றால், நமது பணி ஹஸ்ரத் மஸ்ஹ் மவ்லது (அலை) அவர்களின் நூல்களிலிருந்து கூறப்பட்டதுபோன்று நாம் அல்லாஹ்வின் மீதான அன்பு, ஹஸ்ரத் நபி (ஸல்) அவர்கள் மீது நேசம் மற்றும் சக மனிதர்கள் மீதான அனுதாபம் நமது ஒவ்வொரு செயலிலும் வெளிப்பட வேண்டும். அல்லாஹ் நமக்கு அதற்கான பாக்கியத்தை வழங்குவானாக!

Friday Sermon delivered by Hadrath Khaleefathul Masih Alkhamis (atba)
on 24.03.2017
Tamil Translation : Moulavi A. Abdur Rahman
Published By Nazarath Nashr-O-Isha'ath, Sadr Anjuman Ahmadiyya - Qadian, 143516